



## MINUTI

Laqgħa tal-Kunsill Lokali BIRKIRKARA

IT-TMIEN LEĞISLATURA

Laqgħa Numru 25

**1 ta' Frar 2021**

Il-Kunsilli Lokali BIRKIRKARA Itaq'a b'mod virtwali, fis-6.00 ta' filgħaxija.

### **PREŽENTI:**

Joanne Debono Grech – Sindku  
Karl Cutajar – Viċi Sindku  
Justin Schembri – Kunsillier  
Kaylocke Buhagiar – Kunsillier  
Nancy Aquilina – Kunsillier  
Rita Borg - Kunsillier  
Antoine Attard - Kunsillier  
Owen Patrick Attard - Kunsillier  
Deborah Mifsud - Kunsillier  
John Mizzi – Kunsillier  
Marie Claire Zammit Bonello – Kunsillier  
Francis Pullicino - Kunsillier  
Jimmy JM Calleja - Kunsillier

### **ASSENTI b'APOLOGIJI Skont Ordni Permanentni 14A (3):**

Ħadd

### **UFFIċJAL PREŽENTI:**

Carmel Attard – Segretarju Eżekuttiv

Fil-bidu tal-laqgħa kienu preżenti l-Kunsilliera eletti s-Sinjuri Joanne Debono Grech, Karl Cutajar, Justin Schembri, Nancy Aquilina, Kaylocke Buhagiar, Rita Borg, Antoine Attard, Owen Patrick Attard, John Mizzi, Deborah Mifsud, Marie Claire Zammit Bonello, Francis Pullicino u Jimmy JM Calleja.

## **25.1 Qari ta' l-ittri ta' apoloġiji**

25.1.1 Il-laqgħa tal-Kunsill fethet fis-sitta ta' filgħaxija. Is-Sindku s-Sa. Joanne Debono Grech fethet il-laqgħa bit-talba.

25.1.2 Is-Segretarju Eżekuttiv qal li ma kienx irċieva ittri ta' apoloġiji.

## **25.2 Kunsiderazzjoni u Approvazzjoni ta' Minuti**

25.2.1 Il-minuti tal-laqgħa numru 24 ġew imqassma u ttieħdu bħala moqrija

25.2.2 Il-Kunsillier is-Sur Kaylocke Buhagiar u s-Sur Karl Cutajar qalu li fir-rigward ta' minuti 24.4.4 (bozza fi Triq il-Mithna) xtaqu jikkoreġu li anke huma kienu daħlu fid-diskussjoni u ma kienux qablu mal-ilment tal-Kunsillier is-Sur John Mizzi.

25.2.5 Fuq proposta tal-Viči Sindku s-Sur Karl Cutajar issekondata mill-Kunsillier is-Sa. Rita Borg, il-minuti tal-laqgħa 24 ġew approvati bħala dokumenti korretti.

## **25.3 Kommunikazzjoni mis-Sindku**

25.3.1 Is-Sindku s-Sa. Joanne Debono Grech qalet li hemm il-ħtieġa għal call ġdida għal attendant fi skala 15 *part time* minħabba li waħda mill-istaff se toħrog bil-pensjoni dalwaqt.

25.3.2 Is-Sindku s-Sa. Joanne Debono Grech qalet li se jibda x-xogħol fuq l-arkivju tal-Kunsill fi Ġnien Stazzjon u hemm bżonn jinxтарa xi *office equipment* ħalli jsir l-scanning, u għamara. Apparti minn hekk il-kamra fejn kien hemm servizz.gov ħdejn il-librerija ukoll se jintuża bħala arkivji. Il-Kunsillier is-Sa. Marie Clarie Zammit Bonello qalet li għandhom jiddaħħlu fl-arkivji wkoll teżiżiet li saru dwar Birkirkara u talbet lis-Segretarju tara jistax jikteb lill-Universitā. Il-Viči Sindku s-Sur Karl Cutajar qal li l-Universitā għandhom sistema biex tara t-teżiżiet li jkunu saru. Is-Segretarju qal li kif nitilqu bil-proġetti imbagħad naraw kif inžidu u nirfinaw.

25.3.3 Is-Segretarju Eżekuttiv qal illi kellu laqgħa mal-LESA u kien hemm qbil verbali li l-CCTV cameras li għandna jew ikollna f'Birkirkara jiġu l-linkjati maċ-ċentru ta' kontroll tal-LESA biex ikun hemm aktar kontroll tagħhom. Il-LESA wegħduna s-sapport kollu tagħhom. Il-Kunsillier is-Sur Antoine Attard saqsa jekk din hux se ssir bi ħlas imma s-Segretarju qallu li le.

25.3.4 Il-Kunsillier is-Sa. Deborah Mifsud saqsiet jekk nistgħux nifteħmu mal-LESA ħalli meta naqbdu lil xi ħadd jarmi illegalment ikellmu. Is-Segretarju qal illi jekk ikun rapport bid-data u l-ħin approssimattiv, iva, jkunu jistgħu iffittxu l-film. Is-Segretarju qal li hu se jkun responsabbli li tingħadda din l-informazzjoni lil LESA u Mandy u Jessica mill-istaff se jkunu qed jirċieva t-tagħrif mingħand il-Kunsilliera. Dan il-proċess huwa stabbilit minħabba kwistjoni ta' protezzjoni ta' data. Is-Segretarju qal ukoll li cctvs antiki jew mhux jaħdmu ħa jibdilhom bi spiżza ta' madwar 28,000 euro imma minnhom ħa naraw nistgħux nakkwistaw 10,000 euro mil-LESA minn fond apposta.

25.3.5 Is-Sindku s-Sa. Joanne Debono Grech qalet li wasalna għat-tieni parti tal-proġetti kulturali 360 u għalkemm taħt il-kultura s-Sindku ddelegat lill-Kunsillier is-Sur Kaylocke Buhagiar biex jieħu ħsieb.

Is-Sindku qalet lill-Kunsillier is-Sa. Nancy Caruana biex tlaqqa' l-proġetti li jkunu qed isiru mal-kultura minħabba l-organizzazzjoni.

#### 25.4 Mistoqsijiet mill-Kunsilliera

25.4.1 Il-Kunsillier is-Sur Justin Schembri qal li kellmu xi residenti minn Triq ix-Xudi s-Swatar għax ikun hemm min qed jirriserva spazji għal karozzi billi jpoġġi l-muturi waqt il-ħin tax-xogħol ħalli hekk kif jaslu mix-xogħol imexxu l-mutur u jipparkjaw il-karozza. Hu qed isaqsi jistax isir xi ħaġa imqar tabella biex din ma ssirx. Anke jekk ma tkunx enforzabbli bil-liġi bħal meta nagħmlu tabelli biex karozzi ma jitpoġġewx bl-exhaust 'il-ġewwa ġor-residenzi. Is-Sindku qalet li hemm bżonn isir certu xogħol ta' hsieb biex il-parkeġġi tal-muturi fejn nistgħu npoġġuhom fil-ġenb. Dan jista' jsir f'parkeġġi kbar u għandna nibdew b'roqgħa żgħira. Hi qalet li ma taqbilx mat-tabelli għax mhux enforzabbli bil-liġi. Il-Kunsillier is-Sa. Deborah Mifsud qalet li għandna nimxu triq triq għax mhux kull triq għandha l-istess ħtigħiġet. Il-Kunsillier is-Sur Kaylocke Buhagiar qal li mutur jista' jipparkja f'ta karozza jiġifieri irridu noqogħdu attenti x'nagħmlu. Però hu qal li jaqbel mas-Sindku għax żgur hawn postijiet fejn nistgħu nirrangaw parkeġġi biex indaħħlu iktar tal-muturi. Il-Kunsill safejn jaf hu qatt ma rrifjuta li jagħmel parkeġġi għall-muturi. Il-Kunsillier is-Sur Patrick Owen Attard qal illi f'toroq oħra fis-Swatar anke jekk hemm kaxxi għall-muturi, xorta jipparkjaw f'tal-karozzi. Apparti minn hekk ħadd ma hu se jieħu pjaċir b'tabella wara biebu.

25.4.2 Il-Kunsillier is-Sur Franci Pullicino qal li rigward BKR Radio, għamilna program ieħor fis-26 ta' Jannar u bħas-soltu kien hemm laqgħa bejnu, il-Kunsillier Kaylocke Buhagiar u Cristine mill-istaff biex jifteħmu x'se jingħad. Fil-programm ħadu sehem ukoll is-Sindku u l-Kunsillier is-Sur Antoine Attard. Il-programm li jmiss se jsir fit-23 ta' Frar. Is-Sur Pullicino appella biex kull kunsillier jagħti seħmu fil-programm fuq id-dekasteru tiegħi. Il-Kunsillier is-Sur Kaylocke Buhagiar, minn naħha tiegħi qal li mill-feedback li kelli, il-programm qed joħrog iktar organizzat anke jekk kien hemm xi għaqdiet li kienu mifteħmin jiġu u ma ġewx. Il-Kunsillier is-Sur Patrick Owen Attard qal li mis-Swatar mhux jinqabbar BKR Radio.

25.4.3 Il-Kunsillier is-Sur Kaylocke Buhagiar qal li ma hemmx għalfejn li kull darba niddiskutu l-programm. Is-Sindku qalet li trid tkun taf kemm qed jisimgħu nies. Il-Kunsillier is-Sur Antoine Attard qal li jekk niktbu lill-Awtorită tax-Xandir li tagħmel is-servej, għandha tgħidilna.

25.4.3 Il-Kunsillier is-Sur Francis Pullicino kkonferma li wara elezzjoni fi Quartu Sant'Elena, fejn inbidlet l-amministrazzjoni, dawn xorta għadhom interessati li jagħmlu ġemellaġġ magħna. Huwa saqsa wkoll jekk il-fondi għadhomx *available*. Is-Segretarju ikkonfermalu li iva.

25.4.4 Il-Kunsillier is-Sur John Mizzi qal illi hemm *black spot* fi Triq Brared ma' Triq Karmnu ħdejn l-ispiżerija St.Pauls u hem bżonn teħel bozza. Is-Sindku qalet li dawn mhux affarijiet ta' laqgħa tal-Kunsill u affarijiet bħal dawn għandhom jitgħaddew lill-istaff. Is-Sur Mizzi qal li l-ilment digħà għaddi lill-Kunsill u qalulu li ma jistax isir. Is-Segretarju qallu biex jibgħatlu email l-għada u jinvestiga l-ilment.

25.4.5 Il-Kunsillier is-Sur Antoine Attard saqsa dwar l-i-status tad-devoluzzjoni. Is-Segretarju qal illi d-Dipartiment qed jistenna r-rapport finalizzat ta' l-awditur biex imbagħad ikunu jistgħu imexxu.

25.4.6 Il-Kunsillier is-Sur Justin Schembri saqsa dwar il-covid-packs, kemm tqassmu fl-iskejjel? Is-Segretarju qal li sa issa qassamna 330 fl-iskola primarja u qed naraw skejjel oħra. It-tieni konsenja li ordnajna però għadha ma waslītx.

25.4.7 Il-Kunsillier is-Sur Justin Schembri saqsa lis-Segretarju dwar xogħlijiet fi Psaila Street (gandott quddiem il-Go). Is-Sindku qaltlu biex jibgħat email lill-Kunsill ħalli jieħu risposta ta' x'ikun sar.

## **25.5 Integration**

25.5.1 Il-Viči Sindku s-Sur Karl Cutajar qal illi qed jaħdem mal-Ministeru tal-Ġustizzja biex issir sistema organizzata ta' integrazzjoni f'Birkirkara. Fosthom qed issir ħidma biex tingabar informazzjoni dwar barranin li joqogħdu f'Birkirkara u dwar punti ta' kuntatt ta' kull komunità. B'hekk il-Kunsill ikun jista' jikkomunika aħjar ma' dawn in-nies għall-aħjar tal-lokalità.

## **25.6 Kunsiderazzjoni u Approvazzjoni tal-iskeda ta' pagamenti 20/8 u Petty Cash 20/8**

25.6.1 Is-Segretarju Eżekuttiv ressaq l-iskeda tal-pagamenti u petty cash. Rigward l-iskeda tal-pagamenti, din ġiet approvata b'mod unanimu fuq mozzjoni tal-Viči Sindku s-Sur Karl Cutajar issekondata mill-Kunsillier is-Sa. Rita Borg. Rigward il-petty cash, dan ukoll ġie approvat b'mod unanimu fuq proposta tal-Viči Sindku is-Sur Karl Cutajar issekondata mill-Kunsillier is-Sa Rita Borg.

## **25.10 Tmiem tal-Laqgħa u data tas-seduta li jmiss**

25.10 Il-laqgħa ntemmet fis-7.10pm u ġiet aġġornata għat-Tnejn 1 ta' Marzu fis-6pm

Konfermati, illum 1 ta' Marzu 2021.

**IFFIRMATI**

Joanne Debono Grech  
Sindku

Carmel Attard  
Segretarju Eżekuttiv